

ಕರ್ನಾಟಕ ವಿಧಾನ ಸಭೆ

KARNATAKA LEGISLATIVE ASSEMBLY

ಬುಧವಾರ ೨೧ನೇ ಸೆಪ್ಟೆಂಬರ್ ೧೯೮೩, ಭಾಧ್ಯಪದ ೩೦ ೧೯೦೫ ಶಕ

ವಿಧಾನ ಸೌಧದಲ್ಲಿರುವ ವಿಧಾನ ಸಭೆಯ ಸಭಾಂಗಣದಲ್ಲಿ ಸದನವು ಬೆಳಿಗ್ಗೆ ಒಂಬತ್ತು ಗಂಟೆಗೆ ಸಮಾವೇಶಗೊಂಡಿತ್ತು.

ಮಾನ್ಯ ಅಧ್ಯಕ್ಷರು (ಶ್ರೀ ಡಿ.ಬಿ. ಚಂದ್ರೇಗೌಡರು) ಪೀಠವನ್ನು ಅಲಂಕರಿಸಿದರು.

ಪ್ರಶೋತ್ತರಗಳು

ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ ಬಾಯಿ ಮಾತಿನ ಮೂಲಕ ನೀಡಲಾದ ಉತ್ತರಗಳು

ಚೆನ್ನಪಟ್ಟಣದಲ್ಲಿ ಮೊದಲನೇ ದರ್ಜೆಯ ಕಾಲೇಜನ್ನು ತೆರೆಯುವುದು

೩೯ ಶ್ರೀ ಎಂ. ವರದೇಗೌಡ (ಚೆನ್ನಪಟ್ಟಣ) ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ಚೆನ್ನಪಟ್ಟಣದಲ್ಲಿ ಒಂದನೇ ದರ್ಜೆಯ ಮಹಿಳೆಯರ ಕಾಲೇಜನ್ನು ತೆರೆಯುವ ಬಗ್ಗೆ ಸಲಹೆ ಏನಾದರೂ ಇದೆಯೇ ?

ಆ) ಹಾಗಿದ್ದಲ್ಲಿ ಈ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮವೇನು ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು).—

ಅ) ಬಂದಿದೆ.

ಆ) ಮಹಿಳೆಯರಿಗೆ ಒಂದು ಕಾಲೇಜನ್ನು ಕೊಡುವ ಪ್ರಶ್ನೆ ಸರ್ಕಾರದ ಪರಿಶೀಲನೆಯಲ್ಲಿದೆ.

ಮಾನ್ಯ ಸದಸ್ಯರು ಹಾಜರಿರಲಿಲ್ಲ

ಹರಪನಹಳ್ಳಿ ತಾಲ್ಲೂಕಿನಲ್ಲಿ ಹರಿಜನ ಕೇರಿ ಹಾಗೂ ಲಂಬಾಣಿ ತಾಂಡಗಳಲ್ಲಿರುವ ಪ್ರಾಥಮಿಕ ಶಾಲೆಗಳು

೨೮೭ ಶ್ರೀ ಬಿ. ಹೆಚ್. ಯಂಕಾನಾಯ್ಕ (ಹರಪನಹಳ್ಳಿ) .—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶಿಕ್ಷಣ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೇ ?

ಅ) ಹರಪನಹಳ್ಳಿ ತಾಲ್ಲೂಕಿನಲ್ಲಿ ಹರಿಜನವಾದ ಹಾಗೂ ಲಂಬಾಣಿ ತಾಂಡಗಳಲ್ಲಿರುವ ಪ್ರಾಥಮಿಕ ಶಾಲೆಗಳ ಸಂಖ್ಯೆ ಎಷ್ಟು ?

ಅ) ಈ ಎಲ್ಲಾ ಶಾಲೆಗಳಿಗೆ ಸ್ವಂತ ಕಟ್ಟಡಗಳು ಇವೆಯೇ ?

ಇ) ಇಲ್ಲದಿದ್ದಲ್ಲಿ ಇವುಗಳಿಗೆ ಸ್ವಂತ ಕಟ್ಟಡಗಳನ್ನು ಯಾವಾಗ ಒದಗಿಸಲಾಗುವುದು ?

ಈ) ಅರ್ಧ ಕಟ್ಟಿದ ಕಟ್ಟಡಗಳನ್ನು ಯಾವಾಗ ಪೂರ್ಣಗೊಳಿಸಲಾಗುವುದು ?

ಶ್ರೀ ಬಿ. ರಾಜಯ್ಯ (ಮಾನ್ಯ ಶಿಕ್ಷಣ ಮಂತ್ರಿಗಳು).—

ಅ) ಪ್ರಾಥಮಿಕ ಶಾಲೆಗಳ ಸಂಖ್ಯೆ ೪೦

ಆ) ೩೨ ಶಾಲೆಗಳಿಗೆ ಸ್ವಂತ ಕಟ್ಟಡಗಳಿವೆ. ಉಳಿದ ೮ ಶಾಲೆಗಳು ಬಾಡಿಗೆ ಮತ್ತು ಬಾಡಿಗೆ ರಹಿತ ಕಟ್ಟಡಗಳಲ್ಲಿವೆ.

ಇ) ಉಳಿದ ೮ ಶಾಲೆಗಳಿಗೆ ೧೯೮೪-೮೫ ಮತ್ತು ೧೯೮೫-೮೬ನೆಯ ಸಾಲಿನಲ್ಲಿ ಸ್ವಂತ ಕಟ್ಟಡಗಳನ್ನು ಒದಗಿಸಲು ಪ್ರಯತ್ನಿಸಲಾಗುವುದು.

ಈ) ಅರ್ಧ ಕಟ್ಟಿದ ಕಟ್ಟಡಗಳನ್ನು ಈ ವರ್ಷದ ೧೯೮೩-೮೪ನೇ ಸಾಲಿನ ಅಂತ್ಯದಲ್ಲಿ ಪೂರ್ಣ ಮಾಡುವಂತೆ ಕ್ಷೇತ್ರಾಧ್ಯಕ್ಷರ ಅಧಿಕಾರಿಗಳನ್ನು ವಿನಂತಿಸಲಾಗಿದೆ.

ಶ್ರೀ ಬಿ. ಹೆಚ್. ಯಂಕಾನಾಯ್ಕ. — ಈಗ ಕೆಲವು ಶಾಲಾ ಕಟ್ಟಡಗಳ ಕೆಲಸ ಅರ್ಧದಲ್ಲಿಯೇ ನಿಂತಿವೆ. ಇವುಗಳ ಕೆಲಸವನ್ನು ಯಾವಾಗ ಪೂರ್ಣಗೊಳಿಸುತ್ತೀರಿ ?

ಶ್ರೀ ಬಿ. ರಾಜಯ್ಯ. — ೧೯೮೩-೮೪ನೇ ಸಾಲಿನಲ್ಲಿ ಈ ಕಟ್ಟಡಗಳ ಕೆಲಸವನ್ನು ಪೂರ್ಣ ಮಾಡಬೇಕೆಂದು ತಿಳಿಸಿದ್ದೇವೆ. ಇದಕ್ಕಾಗಿ ೬೫ ಸಾವಿರ ರೂಪಾಯಿಗಳನ್ನು ಒದಗಿಸಿದ್ದೇವೆ. ತಾರೀಖು ೩೧-೩-೧೯೮೪ರ ಬಳಿಕಾಗಿ ೫ ಶಾಲೆಗಳ ಕಟ್ಟಡಗಳನ್ನು ಮುಗಿಸಬೇಕೆಂದು ಹೇಳಿದ್ದೇವೆ.

ಶ್ರೀ ಬಿ. ಹೆಚ್. ಯಂಕಾನಾಯ್ಕ. — ಕೆಲವು ಶಾಲಾ ಕಟ್ಟಡಗಳ ಕೆಲಸ ಪೂರ್ಣವಾಗಿ, ಅಲ್ಲಿ ಶಾಲೆಗಳು ಪ್ರಾರಂಭವಾಗುವುದಕ್ಕೆ ಮೊದಲೇ ಅಲ್ಲಿನ ಗೋಡೆಗಳು ಮತ್ತು ಹೆಜ್ಜೆಗಳು ಬಿದ್ದು ಹೋಗಿವೆ. ಈ ಕಟ್ಟಡಗಳನ್ನು ಕಟ್ಟಿದವರು ಈಗಾಗಲೇ ಹಣ ಪಡೆದುಕೊಂಡುಬಿಟ್ಟಿದ್ದಾರೆ. ಆದ್ದರಿಂದ ಸಂಬಂಧಪಟ್ಟವರ ಮೇಲೆ ತಾವು ಏನು ಕ್ರಮ ತೆಗೆದುಕೊಂಡಿದ್ದೀರಿ ?

ಶ್ರೀ ಬಿ. ರಾಜಯ್ಯ. — ಈಗ ಎಲ್ಲೆಲ್ಲಿ ರಿಪೇರಿಯಾಗಬೇಕಾಗಿದೆ ಎಂಬ ಬಗ್ಗೆ ಮಾನ್ಯ ಸದಸ್ಯರು ಒಂದು ಪಟ್ಟಿಯನ್ನು ಕೊಟ್ಟರೆ ನಾನು ಅದಕ್ಕೆ ಬೇಕಾದ ಹಣವನ್ನು ಒದಗಿಸಿಕೊಡುತ್ತೇನೆ.

ಕೃಷ್ಣರಾಜನಗರ ತಾಲ್ಲೂಕಿನಲ್ಲಿ ಕೀಟ ಹಾದಳಿಯಿಂದ ಬೆಳೆಗಳ ನಾಶ

ಶ್ರೀ. ಎಸ್. ನಂಜಪ್ಪ (ಕೃಷ್ಣರಾಜನಗರ) ಈ ಕೆಳಕಂಡಂತೆ ಪ್ರಶ್ನೆಗಳಿಗೆ ಮಾನ್ಯ ವ್ಯವಸಾಯ ಮಂತ್ರಿಗಳ ದಯೆಯಿಟು ಉತ್ತರಿಸುವರೇ ?

ಅ) ಕೃಷ್ಣರಾಜನಗರ ತಾಲ್ಲೂಕಿನ ಚಂಡನಕಟ್ಟಿ ಹೋಬಳಿಯಲ್ಲಿ ಕೀಟಗಳ ಹಾವಳಿಯಿಂದ ಬೆಳೆಗಳ ನಾಶವಾಗಿರುವುದು ನಿಜವೇ ?

ಆ) ಈ ಕೀಟಗಳ ನಿವಾರಣೆಗಾಗಿ ಸರ್ಕಾರದವರು ಕೈಕೊಂಡ ಕ್ರಮವೇನು ?

ಇ) ಕೃಷ್ಣರಾಜನಗರದ ತಾಲ್ಲೂಕಿನ ಸಾಲಿಗ್ರಾಮದ ಹೋಬಳಿಯಲ್ಲಿ ತಂಬಾಕು ಬೆಳೆ ಅನಿಕ್ಷುಲ್ಲ ಮಳೆಯಿಂದ ನಾಶವಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಶ್ರೀ. ಬಿ. ಎಲ್. ಗೌಡ (ಕೃಷಿ ಮಂತ್ರಿಗಳು) —

ಅ) ಹೌದು.

ಆ) ಸುಮಾರು ೨೫೫ ಹೆಕ್ಟೇರು ಪ್ರದೇಶದಲ್ಲಿ ಇದ್ದಕ್ಕಿದ್ದಂತೆ ಕಂಬಳಿ ಹುಳುಗಳು ಕಾಣಿಸಿ ಕೊಂಡವು. ತಕ್ಷಣವೇ ರೈತರಿಗೆ ಹೆಚ್.ಎಂ. ಕ್ರಮಗಳ ಬಗ್ಗೆ ತಿಳುವಳಿಕೆ ಕೊಡಲಾಯಿತು. ಕ್ರಿಮಿನಾಶಕಗಳನ್ನು ಧೂಳಿಕರಿಸಿ ಮತ್ತು ಯಾಂತ್ರಿಕವಾಗಿ ಹೆಚ್.ಎಂ. ಕ್ರಮಗಳನ್ನು ತೆಗೆದುಕೊಂಡು ಸುಮಾರು ೯೦೦ ಹೆಕ್ಟೇರು ಪ್ರದೇಶದ ಬೆಳೆಗಳನ್ನು